



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

दुषित पानीका कारण हुने रोगप्रति सजग रहौं

फोहर पानी पिउनाले भाडापखाला, हैजा, टाइफाइड, आर्ज, जण्डिसजस्ता रोग लाग्न सक्छ ।

त्यसैले:

- खोला, धारा वा मुनको पानी सिधै नपिऔं ।
- पानी उमालेर मात्र पिऔं ।
- उमाल्न सम्भव नभएमा शुद्धीकरण गरेर मात्र पिऔं ।
- पिउने पानीलाई सफा भाँडामा छोपेर राखौं र सफा भाँडाले पानी भिक्ने गरौं ।



नेपाल सरकार
विज्ञापन बोर्ड

व्यवसायीद्वारा बृद्धि भएको कर फिर्तामा जोड



विर्तामोड, भदौ २०। विर्तामोड नगरपालिकाले अव्यवहारिक रुपमा कर वृद्धि गरेको भन्दै व्यवसायीहरूले वृद्धि गरिएको कर तुरुन्त फिर्ता लिनुपर्ने धारणा व्यक्त गरेका छन् । नगरपालिकाले करको दर नघटाए चरणबद्ध आन्दोलन गर्ने चेतावनी दिएका हुन् । विर्तामोड उद्योग वाणिज्य संघको आयोजनामा बुधवार भएको करवृद्धि तथा विज्ञापन करका सम्बन्धमा व्यवसायीसंगको अन्तरक्रिया कार्यक्रममा बोल्दै विभिन्न वस्तुगत संगठनका प्रमुख तथा व्यवसायी, उद्योगी, राजनीतिक दलका नेताहरूले करको दर तत्काल घटाउन माग गरेका हुन् । नगरपालिकाले लागू गरेको करको विषयमा तथा व्यवसायीको असहमतिको बुँदागत विषय प्रस्तुत गर्दै विर्तामोड उद्योग वाणिज्य संघका वरिष्ठ उपाध्यक्ष राजु न्यौपानेले व्यवसायीसंगको अन्तरक्रियाको विषयमा प्रष्ट पारेका थिए ।

वित्तमोड उद्योग वाणिज्य संघका अध्यक्ष प्रकाश शिवाकोटीको अध्यक्षतामा भएको कार्यक्रममा नगरपालिकाले गरेको कर वृद्धि र त्यसको व्यवहारिकताको विषयमा रोशन सुवेदीले प्रष्ट पारेका थिए । उनले नगरपालिकाले वृद्धि गरेको कर अव्यवहारिक भएको भन्दै तत्काल सच्याउन माग गरेका थिए । त्यस्तै व्यवसायी सुजन शिवाकोटीले विर्तामोड नगरपालिकाले विज्ञापन करका रुपमा अव्यवहारिक रुपमा व्यवसायीहरूसँग कर संकलन शुरू गरेको भन्दै आफूहरू विज्ञापन वापतको कर तिर्न असक्षम रहेको धारणा व्यक्त गरेका थिए । उनले कर वृद्धिका विषयमा व्यवसायीहरूसँग परामर्श गर्नुको साटो मनोमानी रुपमा कर वृद्धि गरेको भन्दै कुनै पनि हालतमा कर नतिर्ने बताए । उनले नगरपालिकाले दादागिरी शैलीमा कर असुली गरे त्यसविरुद्ध सशक्त आन्दोलन गर्ने चेतावनी दिए ।

कार्यक्रममा व्यवसायी सजेश शिवाकोटीले पेट्रोलियम व्यवसायीहरूबाट नगरपालिकाले चर्को रुपमा कर असुलेर व्यवसायलाई नै धरासायी बनाउने काम गरेको आरोप लगाए । उनले विर्तामोड उद्योग वाणिज्य संघका महासचिवको हस्ताक्षर नै दुरुपयोग गरेर करवृद्धिमा व्यवसायीका नेताहरूको सहमति छ भन्ने हिसावले भ्रम सिर्जना गरेकाले अब व्यवसायीहरू नगरपालिकाविरुद्ध एकजुट भएर अगाडि बढ्नुपर्ने बताए । उनले नगरपालिकाका प्रमुख प्रशासकीय अधिकृतले सिंगो नगरपालिका चलाइरहेकाले जनप्रतिनिधिहरूले नगरपालिका चलाउनुपर्ने विचार व्यक्त गरे । व्यवसायी करमा गरिएको वृद्धि तत्काल फिर्ता नलिए आन्दोलनको विकल्प नरहेको उनले बताए । त्यस्तै व्यवसायी ओमकृष्ण विमलीले कृषि क्षेत्रमा गरिएको कर वृद्धि तत्काल फिर्ता लिनुपर्ने धारणा व्यक्त गरे । कृषि क्षेत्रलाई स्थानीय तहले प्रोत्साहन गर्नुको सट्टा हतोत्साही बनाउने हिसावले कर लादेको भन्दै त्यसविरुद्ध वाणिज्य संघले गर्ने आन्दोलनमा आफूहरूको पूर्ण साथ र सहयोग रहने प्रतिवद्धता जनाए । व्यवसायी राजेन्द्रकुमार थापाले नगरपालिकाले गरेको करवृद्धि तत्काल फिर्ता लिनुपर्ने धारणा व्यक्त गरे । वृद्धि गरिएको कर फिर्ता नलिए व्यवसाय नै बन्द गरेर आन्दोलनमा उत्रने चेतावनी दिँदै थापाले व्यवसायीको पक्षमा सबै एकजुट हुनुको विकल्प नरहेको बताए । कार्यक्रममा व्यवसायी पावता विमलीले विर्तामोड उद्योग वाणिज्य संघले गर्ने आन्दोलनमा आफूहरूको पूर्ण समर्थन (बाँकी अन्तिम पृष्ठमा)

ज्ञानबहादुरले पाउने भए घर रिजन रिबर्थ फाउण्डेशनद्वारा आवास शिलान्यास



भभा, भदौ २०। आफ्नै नामबाट जानेचोक नामकरण गरिएको ज्ञानबहादुर तामाङ अहिले घरबारविहीन भएका छन् । कुनै बेला एक विवाहा जमिनका मालिक रहेका भद्रपुर-३ निवासी तामाङ आफ्नो कान्छी श्रीमतीसहित लामो समयदेखि अरुको जमिनमा बनाइएको फ्लुपडी जस्तो घरमा कष्टकर जीवन बिताउँदै आएका थिए । शहरको रुपमा विकसित हुँदै गएको जानेचोक जस्तो ठाउँमा करोडौं मूल्य बराबरको जमिन भएका तामाङ दम्पती अहिले घरबारविहीन भई दयनीय अवस्थामा पुगेको देखेर रिजन रिबर्थ फाउण्डेशन तामाङ दम्पतीको सहयोगमा जुटेका छन् । फाउण्डेशन सञ्चालक सञ्जय भुइँमाली र भावना क्षेत्री भुइँमालीले तामाङ दम्पतीको लागि (बाँकी अन्तिम पृष्ठमा)

कांग्रेस सहमहामन्त्रीमाथि खुकुरी प्रहार

काठमाडौं, भदौ २०। नेपाली कांग्रेसका सह-महामन्त्री महेन्द्र यादवमाथि खुकुरी प्रहार भएको छ । उनीमाथि बुधवार भएको सांघातिक हमलालाई नेपाली कांग्रेसले गम्भीरतापूर्वक लिई घटनाको निन्दा गरेको छ । घटनाको कांग्रेसले घोर निन्दा र भर्त्सना गरेको पार्टी कार्यालयका मुख्यसचिव कृष्णप्रसाद पौडेलले जारी गरेको विज्ञापनमा उल्लेख छ । रिपोर्टसं क्लवमा भएको कार्यक्रमबाट बाहिरिने क्रममा भएको आक्रमणपछि घाइते यादवको अहिले (बाँकी अन्तिम पृष्ठमा)



डुबेर दुई जनाको मृत्यु

भभा, भदौ २०। भभा गाउँपालिकामा एक व्यक्ति मृत फेला परेका छन् । भभा गाउँपालिका-६ निवासी अन्दाजी ४८ वर्षीय विनोद दाहाल सानो कनकाई माई खोलाका डुबेको अवस्थामा मृत फेला परेको प्रहरीले जनाएको छ । भभा-७ भएर बग्ने सो खोलामा बुधवार बिहान अन्दाजी ८ बजे दाहाललाई पानीमा डुबेको अवस्थामा स्थानीयले देखेपछि प्रहरीलाई खबर गरेका थिए । प्रहरीका अनुसार मृत दाहाल तीन दिन अघि घरबाट हिँडेका थिए । मदरगाछ पूर्व सानो माईको पुलनेर उनको साइकल र टोपी फेला परेको थियो । मृतक दाहालको शव पोस्टमार्टमका लागि पठाएको र घटनाको बारेमा थप अनुसन्धान भइरहेको प्रहरीले जनाएको छ ।

बलात्कार गर्नेलाई १८ वर्ष कैद र ६ लाख जरिवाना

उदयपुर, भदौ २०। उदयपुर जिल्ला अदालतले १२ वर्षीया बालिकालाई बलात्कार गरेको कसुरमा १९ वर्षीय एक युवकलाई १८ वर्ष कैद र रु. छ लाख २० हजार जरिवाना गर्ने फैसला गरेको छ । आरोपी युवक बेलका नगरपालिका-५ बस्ने १९ वर्षीय सुशान्त मगर हुन् । जिल्ला अदालतका न्यायाधीश नवराज दुलालको इजलासले मंगलवार सो सजाय सुनाएको जिल्ला अदालतका सेस्तेदार भेषराज भट्टराईले जानकारी दिए । वि.सं. २०७८ फागुन १३ गते एक बालिकालाई निज मगरले बलात्कार गरेकोपछि भोलिपल्ट पीडितका आफन्तले रामपुरस्थित इलाका प्रहरी कार्यालयमा जाहेरी दिएका थिए । प्रहरीले तत्काल मगरलाई पक्राउ गरेर अनुसन्धानपछि चैत ८ गते जिल्ला अदालतमा अभियोगपत्र दर्ता गराएको थियो ।

वेपता डा. कोइराला मृत फेला

भभा, भदौ २०। सप्तकोशी नदीको पुलमा कार छोडेर वेपता भएका डाक्टरको शव फेला परेको छ । दमक-१ घर भई मदन भण्डारी टुमा सेन्टर उर्लावारीमा कार्यरत ३२ वर्षीय सर्जन डा. प्रज्वल कोइरालाको शव मङ्गलवार अपराह्न फेला परेको हो । उनको शव बराहक्षेत्र नगरपालिका-२ स्थित कोशीको भंगालोमा फेला परेको जिल्ला प्रहरी कार्यालय उदयपुरका प्रमुख प्रहरी उपरीक्षक ज्ञानेन्द्र फुयाँलले बताए । 'शव सडे गलेको अवस्थामा फेला परेको छ, आफन्तले शव पहिचान गर्नुभएको छ'- फुयाँलले भने । कोशीमा माछा (बाँकी अन्तिम पृष्ठमा)



एम्स अस्पतालका चिकित्सकको सेवा अब ओमसाई पाथीभरामा

भद्रपुर, भदौ २०। भभाको भद्रपुरस्थित ओम साई पाथीभरा अस्पतालले गुणस्तरीय स्वास्थ्य सेवाका लागि थप सेवा विस्तारको तयारी गरेको छ । अस्पतालले आगामी असोज १ गतेबाट १५ बेडको एनआईसीयु र १० बेडको नर्सरी बाई थप गर्ने तयारी गरेको अस्पतालका सञ्चालक दीपक पोखरेलले जानकारी दिए । अस्पतालले कन्सल्टेन्ट चिकित्सकको समेत सेवा शुरू गर्न लागेको छ । साविक मेची अञ्चलमै पहिलो पटक अस्पतालमा कन्सल्टेन्ट नवजात शिशु रोग विशेषज्ञ डा. कुन्दनकुमार यादव र कन्सल्टेन्ट डा. श्रवणकुमार राउतको दैनिक सेवा शुरू हुन लागेको जनाइएको छ । डा. राउत कन्सल्टेन्ट फिजिसियन हुन् । उनी भारतको नयाँ दिल्लीस्थित एम्स अस्पतालबाट आउन लागेका हुन् । एम्स अस्पतालबाट पाइने गुणस्तरीय स्वास्थ्य सेवा अब ओम साई पाथीभरा अस्पतालबाटै पाइने बताइएको छ । दम, खोकी, मुटु प्रेसर, जण्डिस, सुगर, थाइराइड, उच्च रक्तचाप, मृगौला, कलेजो, रयाष्ट्रिक



डा. शिवराजकुमार राउत
शिशु रोग विशेषज्ञ डा. यादवमार्फत शिशुको तौल कम भएको, श्वासप्रश्वासमा समस्या भएको, जन्मै देखि मुटुमा समस्या भएको लगायतका समस्यामा गुणस्तरीय उपचार सेवा पाइने बताइएको छ । उक्त दुवै चिकित्सकको सेवामा स्वास्थ्य बीमा पनि लागू हुने बताइएको छ ।

लगायतका विरामीले अब ओम साई पाथीभरा अस्पतालबाटै गुणस्तरीय उपचार सेवा पाउने भएका छन् । त्यस्तै कन्सल्टेन्ट नवजात

नाम विवाद: भारत कि इण्डिया ?

काठमाडौं, भदौ २०। जी२० शिखर सम्मेलनको भारतको राष्ट्रपतिको नाममा अङ्ग्रेजीमा छापिएको औपचारिक निमन्त्रणा पत्रमा प्रधानमन्त्री नरेन्द्र मोदीको सरकारले इण्डियाको सट्टा भारत लेखेपछि विवाद उत्पन्न भएको छ । राष्ट्रपति द्रौपदी मुर्मूले विदेशी नेताहरूलाई दिने रात्रिभोजको निमन्त्रणामा उनलाई 'प्रेसिडेन्ट अफ भारत' भनिएको छ । सत्ताधारी पार्टी वीजेपीका कैयौं नेताहरूले सरकारको यो कदमको प्रशंसा गरेका छन् तर विपक्षी नेताहरूले त्यसमाथि प्रश्न उठाएका छन् । विपक्षी दलले 'केन्द्र सरकार देशको नाम चिनाउने इण्डिया शब्दको प्रयोग बन्द गर्दैछ र अब केवल भारत भन्ने योजनामा छ'- भनेका छन् । विपक्षी दलको यी आरोपमा केन्द्र सरकार या राष्ट्रपति कार्यालयका तर्फबाट अहिलेसम्म कुनै आधिकारिक प्रतिक्रिया आएको छैन । तर केन्द्रीय शिक्षामन्त्री धर्मेन्द्र प्रधानले सोसल मिडिया ह्यान्डलबाट गरेको एक पोस्टबाट ती खबरको पुष्टि गरेको जस्तो लाग्छ । त्यसपछि अर्का केन्द्रीय नेता गिरिराज सिंहले पनि आफ्नो निमन्त्रणा पत्र एक्स (ट्विटर) मा राखेका छन्, जसमा 'प्रेसिडेन्ट अफ भारत' लेखिएको छ । सरकारले मुलुककै नाम बदलेर औपचारिक रूपमा नै भारत मात्र राख्ने बारे सोचिरहेको भन्ने खबरहरू सार्वजनिक



भद्रहेका बेला सरकारले यो कदम चालेको छ । तर, सरकारले देशकै नाम परिवर्तन गर्दैछ भन्ने पुष्टि भएको छैन । भारतका औपचारिक वेबसाइटहरूले अहिले पनि गभर्मेन्ट अफ इण्डिया भन्ने पदावली नै चलाउँछन् । एक्स अर्थात् पहिलेको ट्वीटरमा पनि सुर्माईले प्रेसिडेन्ट अफ इण्डिया नै भनेर चिनाइएको छ । वीजेपीको सैद्धान्तिक गुरुका रूपमा पनि हेरिने राष्ट्रिय स्वयम्सेवक संघका प्रमुख मोहन भागवतले मुलुकलाई इण्डिया होइन भारत नै भनिनुपर्ने विचार व्यक्त गरेको दुई दिनपछि राष्ट्रपतिको नाममा त्यस्तो पत्र आएको छ । भागवतले भने- अङ्ग्रेजी बोल्नेहरूलाई बुझाउन हामीले इण्डिया भन्ने गर्छौं । तर हामीले इण्डिया भन्न छोड्नुपर्छ । तपाईं संसारको जुनसुकै देश पुगे पनि देशको नाम भारत नै रहन्छ । मङ्गलवार कैयौं वीजेपी राजनीतिज्ञहरूले सरकारको कदमको स्वागत गर्दै त्यो देशका लागि गर्वको क्षण भएको बताएका थिए । असम राज्यका मुख्य मन्त्री हिमन्त विश्वा शर्मांले ट्वीटरमा भने- हाम्रो सभ्यता साहसपूर्ण रूपमा अमृतकालतर्फ लम्कदैछ, त्यसप्रति खुशी र गौरवान्वित छु । प्रधानमन्त्री र अरु सरकारी अधिकारीहरूले सन् २०४७ तर्फ सङ्केत गर्दै भारत १०० वर्ष पुग्ने समयलाई अमृतकाल भन्ने गरेका छन् । त्यसबेला भारत विश्वकै सबभन्दा समृद्ध र विकसित मुलुक हुनेछ भन्ने उनीहरूले बताउँदै आएका छन् । इण्डिया नेशनल डेभलपमेन्टल इन्सुर्सिभ अलायन्सको छोटकरी रूप आईएनडीआईई अर्थात् इण्डिया हावै बनेको विपक्षी राजनीतिक दलको गठबन्धन हो । बिहार राज्यका राष्ट्रिय जनता दल पार्टीका एक नेता मनोज भाले ट्वीटरमा लेखे- हाम्रो गठबन्धनको नाम इण्डिया राखेपछि वीजेपीले रिपब्लिक अफ इण्डियाका ठाउँमा रिपब्लिक अफ भारत को नाममा निमन्त्रणा पठाउन थाल्यो । उनले (बाँकी अन्तिम पृष्ठमा)

ताप्लेजुड गोल्डकपको उपाधि इलामलाई



भक्रा, भदौ २०। प्रथम ताप्लेजुड गोल्डकप फुटबल प्रतियोगिताको उपाधि रेड हर्स फुटबल क्लब इलामले हात पारेको छ। इटहरीको जुट विकास फुटबल एकेडेमीलाई पछि पाउँदै रेड हर्स फुटबल क्लब इलामले उपाधि

हात पारेको हो। बुधवार भएको फाइनल खेलमा रेड हर्स फुटबल क्लबले १-०को गोलअन्तरले जुटविकास फुटबल एकेडेमीलाई पछि पाउँदै उपाधि हात पारेको हो। स्थानीय भानु जन माविको खेल मैदानमा भएको खेलमा रेड हर्स क्लबले पहिलो हाफमा गरेको गोल नै निर्णायक बनेको थियो।

रेडहर्स इलाम रेड स्टा र फुटबल क्लब विर्तामोडलाई पेनाल्टीमा ५-४ले हराएर फाइनल प्रवेश गरेको थियो। जुट विकासले पनि सोमवार पथरी-११ मोरङलाई पेनाल्टी सुट आउटमा नै ५-४ ले नै हराएर उपाधि नजिक पुगेको थियो।

लाखे जात्रा सञ्चालन समिति ताप्लेजुडको आयोजनामा जारी प्रतियोगिताको विजेता रेड हर्सले उपाधिसहित नगद ३ लाख ११ हजार हात पारेको छ भने उपविजेता जुट विकासले १ लाख ५१ सहित टुफी र प्रमाणपत्र हात पारेको छ।

एनआरएनएको ओसेनिया क्षेत्रीय संयोजकमा पोखरेलको उम्मेदवारी



अष्ट्रेलिया, भदौ २०। हाल अष्ट्रेलिया बस्दै आएका व्यवसायी तथा सामाजिक कार्यकर्ता पोखरेलले नै र आवासीय नेपाली संघ (एनआरएनए) को ओसेनिया क्षेत्रीय संयोजक पदको लागि उम्मेदवारी घोषणा गरेका छन्।

उनी भ्रमणको क्रममा दुर्गापुरका स्थायी बासिन्दा हुन्। एनआरएनए अन्तर्राष्ट्रिय कार्य समिति अन्तर्गत अष्ट्रेलिया, न्युजिलेण्ड, पपुवा न्युगिनीसमेत देशहरूलाई समेटेर एन आर एन एमा ओसेनिया क्षेत्रको ओसेनिया क्षेत्रीय संयोजकको पद रहेको छ। विगतमा विभिन्न जिम्मेवारीमा काम गरेको अनुभवका आधारमा पोखरेलले उक्त पदमा आफ्नो उम्मेदवारी घोषणा गरेका छन्।

पोखरेलले नै आवासीय नेपाली संघ (एनआरएनए) अष्ट्रेलियाको प्रवक्ता सन् २०१३-२०१५, एनआरएनए अष्ट्रेलिया उपाध्यक्ष र न्युसाउथ वेल्स राज्य संयोजक २०१५-२०१७, नेपाल फेडरल सिड्नी संयोजक २०१५-२०१७, एनआर एनए सोसियल वेल्फेयर फण्ड संयोजक २०१७-२०१९, एन आरएनए अष्ट्रेलिया सल्लाहकार २०१९-२०२१, को जिम्मेवारी सकुशल पूरा गरिसकेका छन्। 'अब आउने कार्यकाल २०२३-२०२५को लागि एन आर एन ए अन्तर्राष्ट्रिय कार्य समिति अन्तर्गत अष्ट्रेलिया, न्युजिलेण्ड, पपुवा न्यु गिनीसमेत देशहरू रहेको ओसेनिया क्षेत्रको ओसेनिया क्षेत्रीय संयोजक पदको लागि उम्मेदवारी घोषणा गर्दैछु' - पोखरेलले भनेका छन्- 'सबैको माया सदा भैं रहनेमा आशावादी छु। अमूल्य सुभाष र दार्लो साथको अपेक्षा गरेको छु, नाइ नभन्नु ल।' उनी अन्तर्राष्ट्रिय भ्रमणकारी समाजिक संस्थापक अध्यक्ष तथा हाल संरक्षक समेत हुन्। नेपालमा एनआरएनएफत नेपालमा लगानी भित्र्याउने तथा विभिन्न सामाजिक अभियानमा पोखरेलले महत्वपूर्ण भूमिका निर्वाह गर्दै आएका छन्।

व्यवसायीद्वारा ...

रहने उल्लेख गरिन्। उनले नगरपालिकाले गरेको कर वृद्धि अब्यवहारिक भएको धारणा व्यक्त गरिन्। व्यवसायी युवराज वाँस्कोटाले कर वृद्धिका विरुद्ध सशक्त ढंगमा आन्दोलन गर्नुको विकल्प नरहेको उल्लेख गरे। नगरपालिकाले व्यवसायीहरूलाई संरक्षण र प्रोत्साहन गर्नुको साटो पलायन गर्ने हिंसाबले कर वृद्धि गरेको भन्दै त्यसविरुद्ध वाणिज्य संघले सशक्त प्रतिकार गर्नुपर्ने विचार व्यक्त गरे। उनले फोहोर संकलनको नाममा मनपरी रकम असुल गरिरहेकाले त्यसविरुद्ध पनि व्यवसायी एकजुट हुनुपर्ने विचार व्यक्त गरे। व्यवसायी कृष्णप्रसाद धिमिरेले अब नगरपालिकाविरुद्ध आन्दोलनमा जानुको विकल्प नरहेको धारणा राखे। उनले नगरपालिकाले करवृद्धि गर्दा व्यवसायीसँग छलफल र परामर्श नगरेको भन्दै वृद्धि गरिएको कर आन्दोलनकै माध्यमबाट घटाउनुपर्ने विचार व्यक्त गरे। व्यवसायी गौरव तिमिनाले नगरपालिकाले वृद्धि गरेको कर सबैले बहिष्कार गरेर सशक्त आन्दोलनमा जानुको विकल्प नरहेको धारणा व्यक्त गरे। उनले सबै नगरवासीलाई गरेको विषयमा जानकारी गराएर आन्दोलनमा उतार्नुपर्ने बताए। त्यस्तै व्यवसायी विपनी बजगाँईले नगरपालिकाले मनपरी ढंगबाट कर लगाउने काम गरेको भन्दै त्यसविरुद्ध सशक्त आन्दोलनको विकल्प नरहेको बताए। वाणिज्य संघले गरेको दर घटाउने गरेको प्रयासप्रति नगरपालिकाले उपेक्षा गरेको भन्दै यसविरुद्ध व्यवसायी एकजुट भएर आन्दोलनमा उत्रनुपर्ने विचार व्यक्त

गरे। उनले सम्पूर्ण व्यवसायीलाई व्यवसाय बन्द गरेर नगरपालिकाविरुद्ध उत्रन वाणिज्य संघले आह्वान गर्नुपर्ने बताए। त्यसैगरी व्यवसायी चिरञ्जीवी अधिकारीले कर वृद्धि गर्दा व्यवसायीको अवस्था, कारोबार लगायतको मूल्यांकन गर्नुपर्नेमा नगरपालिकाले मनपरी ढंगबाट कर वृद्धि गर्ने निर्णय गरेको भन्दै सबै व्यवसायीलाई एक भएर नगरपालिकाविरुद्ध उत्रिन आह्वान गरे। उनले गतआर्थिक वर्षमा कवाडी व्यवसायीले प्रति टुक एक हजार रूपैयाँ राजस्व तिरेकोमा चालू आर्थिक वर्षमा २१ हजार प्रति टुक कर तिर्नुपरेको भन्दै यो करको दर अब्यवहारिक भएको धारणा व्यक्त गरे। उनले व्यवसायीहरू व्यवसायबाट पलायन हुने अवस्थामा मन लाग्ने कर असुले काम बन्द गर्नुपर्ने विचार व्यक्त गरे। कार्यक्रममा एकीकृत समाजवादीको नेता श्रीप्रसाद सिटौला, राप्रपा नेतृ रञ्जु प्याकुल, राष्ट्र स्वतन्त्र पार्टीका अर्जुन उप्रेती, माओवादी केन्द्रका नेता जेवी जवेगु, कांग्रेस नेता लक्ष्मी आचार्य लगायतले नगरपालिकाले हचुवाको भरमा करवृद्धि गरेकाले व्यवसायीहरूले गर्ने आन्दोलनप्रति राजनीतिक दलको पूर्ण साथ र सहयोग रहने प्रतिबद्धता जनाए। कार्यक्रममा विर्तामोड उद्योग वाणिज्य संघका अध्यक्ष प्रकाश शिवाकोटीले आन्दोलनलाई अगाडि वढाउनेका लागि सबै पक्षसँग छलफल र परामर्श गरेर अगाडि बढ्ने विचार व्यक्त गरे। उनले विर्तामोड उद्योग वाणिज्य संघ अहिले पनि व्यवसायीका मुद्दामा एकजुट भएर अगाडि बढ्ने धारणा राखे। अन्तरक्रिया कार्यक्रमको सञ्चालन विर्तामोड उद्योग

वाणिज्य संघका उद्योग सचिव कुशल खतिवडाले गरेका थिए। कार्यक्रममा विर्तामोडका व्यवसायीहरूको उल्लेख्य सहभागिता रहेको थियो।
नाम ...
थपे- तपाईं हामीबाट न इन्डिया फिक्न सक्नुहुनेछ न त भारत।
जी २० सन्दर्भमा सरकारले भारत शब्द प्रयोग गरेको यो पहिलो अवसर होइन। एउटा पुस्तिकामा भारत द मदर अफ डेमोक्रेसी भनेर विदेशी सहभागीका लागि तयार पारेको पुस्तिकामा पनि त्यस्तै लेखिएको संवाददाता उमङ्ग पौड्याले बताए। भारतको संविधानमा पनि इण्डियालाई भारत नै भनिएको छ। तर, एक ठाउँमा इण्डिया पनि भनिएको छ। संविधानको अनुच्छेद १ मा भनिएको छ- इण्डिया, यानी भारत, राज्यो का एक संघ होगा। विगतमा सर्वोच्च अदालतमा देशको नाम इण्डियाको बदला भारत राख्नुपर्ने भनेर मुद्दा पनि परेको थियो। तर, न्यायाधीशहरू यो विवादमा पर्न चाहेका छैनन् र एक पटक त मुद्दा दाघर गर्ने व्यक्तिलाई सरकारलाई भन्न भनिएको थियो। पूर्व क्रिकेटर वीरेन्द्र सहवागले वीसीसीआई र त्यसका सचिव जय शाहसँग एक माग गरेका छन्। वीरेन्द्र सहवागले आगामी महिना भारतमा शुुरु हुन लागेको बल्ड कप टूर्नामेन्टका बेला भारतीय खेलाडीको जर्सीमा 'भारत' लेखिएको भनेका छन्। वीरेन्द्र सहवागले इण्डिया कि भारत विवादमाथि टवीट गर्दै लेखे- मलाई सधैं नाम यस्तो होस् जसले हाम्रो मनमा गर्व भरियोस् जस्तो लाग्छ। हामी भारतीय

समाजवादी मोर्चाले विराटनगरमा सभा गर्दै

विराटनगर, भदौ २०। सत्तारूढ चार दल नेकपा (माओवादी केन्द्र), नेकपा (एकीकृत समाजवादी), जनता समाजवादी पार्टी र नेकपा (विप्लव) समूह आबद्ध समाजवादी मोर्चाले विराटनगरमा भदौ २५ गते हजारौं मान्छे उतार्ने भएको छ। उनीहरूले कोशी प्रदेश लक्षित कार्यक्रम गर्न लागेका हुन्। मोर्चाले सातै प्रदेशमा आयोजना गर्ने सन्देशसभाको समापन पनि विराटनगरमै गर्न लागेको हो। विराटनगरस्थित होटल मनास्लुमा रहने कार्यक्रमलाई चारै दलका शीर्ष नेताले सम्बोधन गर्ने कार्यक्रम रहेको जसपा प्रदेश अध्यक्ष दीपक याक्खाले बताए। कार्यक्रममा प्रधानमन्त्री एवम् नेकपा (माओवादी केन्द्र)का अध्यक्ष पुष्पकमल दाहाल (पंचण्ड), नेकपा (एकीकृत समाजवादी) का अध्यक्ष माधवकुमार नेपाल, जनता समाजवादी पार्टी नेपालका अध्यक्ष उपेन्द्र यादव र नेपाल कम्युनिष्ट पार्टीका महासचिव नेत्रविक्रम चन्द विप्लवले विराटनगरको सन्देशसभालाई सम्बोधन गर्नेछन्।



सन्देश सभा
'चारै जना शीर्ष नेताहरूले सम्बोधन गर्ने प्रदेशस्तरीय सन्देशसभाको तयारी लगभग अन्तिम चरणमा पुगेको छ'- प्रदेशमा कार्यक्रमको व्यवस्थापन गरिरहेको जनता समाजवादी पार्टी कोशी अध्यक्ष याक्खाले भने- 'विराटनगरबाट समाजवादी मोर्चाले मुलकलाई समाजवादी मोर्चामा सबै शक्तिलाई आबद्ध हुन आह्वान गर्ने सन्देश प्रवाह गर्नेछ।' उनका अनुसार सन्देशसभामा चार वटै दलका करिब ४ हजार अगुवा कार्यकर्ता प्रदेशभरिबाट सहभागी हुन विराटनगर आउनेछन्।

दक्षिण पूर्वी एशियामा विश्व शक्ति राष्ट्रहरूको भेला

भक्रा, भदौ २०। इण्डोनेसियामा एशियाली र अमेरिकी उच्च अधिकारीहरू वार्ताका लागि भेला भएका बेला चीनका प्रधानमन्त्रीले बुधवार प्रमुख शक्तिहरूले आफ्ना मतभेदहरूलाई नियन्त्रणमा राख्नुपर्ने र 'नयाँ शीतयुद्ध' टार्नुपर्ने बताएका छन्। दक्षिण चीन सागर र अन्य विषयमा यस क्षेत्रका अन्य शक्तिराष्ट्रहरूसँग विवादको सामना गरिरहेको बेला वेइजिङले अमेरिका समर्थित समूहहरू आफ्नो घरदैलोमा गठन भएकोमा चिन्ता व्यक्त गरेको छ। जापान र दक्षिण कोरियासँग जकार्तामा भएको आसियान प्लस थ्री बैठकको प्रारम्भमा ली खड्याङले भने- गलत धारणा, फरक स्वार्थ वा वास्तविक हस्तक्षेपका कारण देशहरूबीच असहमति र विवाद उत्पन्न हुन सक्छ। उनले भने- मतभेदलाई नियन्त्रणमा राख्न, अब पक्ष चयनको विरोध गर्नु, गुटको टकरावको विरोध गर्नु र

नयाँ शीतयुद्धको विरोध गर्नु आवश्यक छ। दक्षिणपूर्वी एशियाली राष्ट्रहरूको १० सदस्यीय सङ्गठन (आसियान) ले बुधवार चीन, जापान, दक्षिण कोरिया, संयुक्त राज्य अमेरिका र क्यानडासँग छुट्टाछुट्टै शिखर सम्मेलन गर्दैछ, जसले ठूला शक्तिहरूलाई समूह र उनीहरूका प्रतिद्वन्द्वीहरूलाई लडिड गर्न एक अखडा प्रदान गर्दछ। भेलाका अमेरिकी प्रतिनिधित्व अमेरिकी राष्ट्रपति जो बाइडेनको स्थानमा उपराष्ट्रपति कमला ह्यारिसले गरेका छन् भने राष्ट्रपति सी चिन्फिङको स्थानमा ली सहभागी भएका छन्। चिनियाँ रक्षा मन्त्री ली शाङफुले गत जुनमा सिङ्गापुरमा भएको साझ्जला वार्तामा 'साना गुट' को साटो 'समावेशी सहयोग' को आह्वान गर्दै एशिया-प्रशांत क्षेत्रमा नेटोजस्तो गठबन्धन स्थापना नगर्न चेतावनी दिएका थिए। यही लाइनमा चिनियाँ प्रधानमन्त्रीको यो

टिप्पणी आएको हो। वासिङ्टन अस्ट्रेलिया र बेलायतसँग एयूकेयूएस को रक्षा साझेदारी र क्वाड, एक रणनीतिक गठबन्धन हो जसमा अस्ट्रेलिया, भारत र जापान समावेश छन्। रूसी विदेशमन्त्री सेर्गेइ लाभरोभले बिहीबार १८ सदस्यीय पूर्वी एसिया शिखर सम्मेलन र नयाँ दिल्लीमा हुने जी-२० शिखर सम्मेलनअघि बुधवारका बैठकहरू भएका हुन्। ह्यारिसले आसियानका नेताहरूलाई भेटेर 'अन्तर्राष्ट्रिय नियम र मान्यताहरूप्रतिको साझा प्रतिबद्धता र मुद्दाहरू' का लागि उनीहरूको प्रशंसा गरेका छन्। वासिङ्टनको बढ्दो क्षेत्रीय संलग्नताको सङ्केतस्वरूप उनले वासिङ्टनमा पहिलो अमेरिका-आसियान केन्द्र को निर्माण गर्ने घोषणा गरे। जापानका प्रधानमन्त्री फुजियो किशिदा र दक्षिण कोरियाका राष्ट्रपति युन सुक येओल दुवै दिनको बैठकमा सहभागी हुनेछन्।

अवैध लागूऔषधसहित पाँच जना पक्राउ

भक्रा, भदौ २०। भद्रपुर नगरपालिका-८ स्थित एयरपोर्ट अगाडिबाट अवैध लागूऔषध बाउनसुगर १ सय ९७ गाम ८ सय मिलिग्रामसहित २ जनालाई प्रहरीले पक्राउ गरेको छ। पक्राउ पर्नेहरूमा भारत दर्जािलिड नकसालवारी बस्ने २८ वर्षीया कल्याणी बर्मन र सोही ठाउँ बस्ने २८ वर्षीया राधा सिंह रहेका छन्। लागूऔषध नियन्त्रण ब्यूरो कोटेश्वर काठमाडौँ, जिल्ला प्रहरी कार्यालय फापा र लागूऔषध नियन्त्रण ब्यूरो काँकरभिट्टाको संयुक्त टोलीले उनीहरूलाई उक्त लागूऔषधसहित पक्राउ गरेको हो। सोधपुछको क्रममा उक्त लागूऔषध भारत दर्जािलिड नकसालवारी बस्ने २४ वर्षीय कल्याण बर्मनको भएको र उनी काँकरभिट्टामा बसेको

भन्ने खुलु आएपछि बर्मनलाई समेत प्रहरीले पक्राउ गरेको छ। उता तनहुँ, आँबुखैरेनी गाउँपालिका-४ बेनिटारबाट अवैध लागूऔषध गाँजा २ केजीसहित कास्की अन्नपूर्ण गाउँपालिका-५ नयाँपुल बस्ने १९ वर्षीय सुजन सुनार समेत २ जनालाई प्रहरीले पक्राउ गरेको छ। अस्थायी प्रहरी पोष्ट मुग्लिङ पुलजिपबाट खटिएको प्रहरीले उनीहरूलाई उक्त गाँजासहित पक्राउ गरेको हो। त्यस्तै बाँके कोहलपुर नगरपालिका-५ बिकाशनगर बस्ने कैलासी जोशीपुर गाउँपालिका-२ घर भएका २३ वर्षीय दिनेश रावत (शारु) लाई अवैध लागूऔषध ब्राउनसुगर जस्तो देखिने पदार्थ २ ग्रामसहित बुधवार विहान प्रहरीले पक्राउ गरेको छ।

सामाजिक सुरक्षा कोषद्वारा पाँच अर्ब ६७ करोड दाबी भुक्तानी

काठमाडौँ, भदौ २०। सामाजिक सुरक्षा कोषले योगदानकर्तालाई विभिन्न सुविधावापत रु. पाँच अर्ब ६७ करोड दाबी भुक्तानी गरेको छ। कोषले विभिन्न योजना वापत रु. १८ करोड ९८ हजार पाँच सय ७३ योगदानकर्तालाई उक्त रकम भुक्तानी गरेको हो। योगदानकर्ताको जीवनमा आइपर्ने स्वास्थ्य खर्चमा कम गर्न तथा आयको निरन्तरताका लागि चार प्रकारका योजना सञ्चालनमा ल्याएको कोषले औषधोपचार, स्वास्थ्य तथा मान्त्व योजना अन्तर्गत ४० हजार तीन सय ८७ योगदानकर्तालाई रु. ६५ करोड ८२ लाख ५० हजार र दुर्घटना तथा अशक्तता सुरक्षा योजना वापत दुई हजार ३१ अर्थिकलाई रु. सात करोड

८० लाख ८७ हजार भुक्तानी गरेको छ। यसैगरी आश्रित परिवार सुरक्षा योजनावापत तीन सय ९३ योगदानकर्ताले रु. नौ करोड २० लाख र वृद्धावस्था सुरक्षा योजना अन्तर्गत रु. चार अर्ब ८४ करोड ३२ लाख १७ हजार भुक्तानी लिएका छन्। हालसम्म रु. ४१ अर्ब एक करोड योगदान सङ्कलन भएको कोषका प्रवक्ता विवेक पन्थीले जानकारी दिए। कोषमा सात लाख ५७ हजार योगदानकर्ता सूचीकृत भएका छन्। औपचारिक क्षेत्रका चार लाख ४१ हजार पाँच सय ७६, वैदेशिक क्षेत्रका तीन लाख एक सय ५४ हजार चार सय ७७, अनौपचारिक क्षेत्रका एक ए र स्वरोजगार क्षेत्रका १९ जना अर्थिक तथा १८ हजार दुई सय ५२ रोजगारदाता आबद्ध भएका छन्।

आत्महत्याको बाटो रोक्नुको कारणवारे अनुसन्धान भइरहेको प्रहरीले जनाएको छ।
कांग्रेस ...
काठमाडौँको टुमा सेन्टरमा उपचार भइरहेको पनि उनले जानकारी दिए। यादवमाथि आक्रमण गर्ने व्यक्ति र त्यसको पछि हुनसक्ने जो कोही व्यक्ति वा समूह उपर गहिरो अनुसन्धान गरेर कडाभन्दा कडा कारवाही गर्न कांग्रेसले सरकारसँग जोडदार माग गरेको छ। कांग्रेसले सह-महामन्त्री यादवको शीघ्र स्वास्थ्यलाभको कामना पनि गरेको छ।
ज्ञानबहादुरले ...
भएर आवास निर्माण थालिएको बताउँदै सञ्चालक भुइँमालीले भने- 'अब थप रकम जुटाउनुछ, विभिन्न दाताहरूले सहयोग गर्ने आश्वासन र प्रतिबद्धता समेत जनाउनु भएको छ।' सो आवाज दसैं अघि बनाएर हस्तान्तरण गर्ने अभियानमा हामी लागि परेको उनको भनाई छ। शिलान्यास कार्यक्रममा बोल्दै प्रदेश सांसद राजबंशीले ज्ञानबहादुरको आवास निर्माणमा सक्दो सहयोग गर्ने प्रतिबद्धता जनाएका छन्। त्यस्तै वडाध्यक्ष काकीले पनि आवास निर्माणमा आवश्यक सरसहयोग गर्ने बताए। कार्यक्रममा वडा सदस्य जेठमल ठाकुर, भक्रापा उद्योग वाणिज्य संघका विशिष्ट सदस्य खडक लिम्बू, युवा नागरिक समाज भद्रपुरका अध्यक्ष प्रेम खनाल लगायतले बोलेका थिए। स्वागत मन्तव्य फाउण्डेशनका सञ्चालक भावना क्षेत्रीले राखेकी कार्यक्रमको सञ्चालन कला राईले गरेकी थिइन्।



ठगीधन्दा नियन्त्रण गर

वैदेशिक रोजगारीका लागि विश्व बजारमा जान खोज्ने नेपाली दिनहुँ ठगिने गरेका छन् । आकर्षक पारिश्रमिक, अवसर र सुविधाको लोभमा सोभानासाभना नेपाली ठगिरहँदा पनि विदेश जानेहरूको लको कम भएको छैन । विभिन्न व्यक्ति, संस्था र म्यानपावर कम्पनीबाट विदेश जाने प्रलोभनामा लाखौं रुपैयाँ गुमाउनु परेको समाचार प्रकाशित भइरहँदा पनि ठगने र ठगिने क्रम नरोकिनु दुःखद अवस्था हो । पछिल्लो पटक सामाजिक सञ्जालको इन्स्टाग्राम मार्फत ठगिएको समाचारमा उल्लेख छ । इन्स्टाग्राममा नक्कली विज्ञापन प्रकाशित गरी क्यानडामा मासिक चार लाखभन्दा बढी तलब पाइने भन्दै त्यसका लागि प्रोसेस गर्ने नाममा ठगहरूले चौतिस लाखभन्दा बढी रकम लिएको प्रहरीले जनाएको छ ।

विदेश जाने मोहमा नेपालीको ठगिने क्रम नियमितता जस्तै भएको छ । विदेश जानका लागि भएको नोकरीसम्म सजिलै त्याग्न सक्ने, जुनसुकै बेला तयार हुने र जसरी पनि जाने मानसिकताले नेपालीको करोडौं रुपैयाँ खेर गइरहेको छ । यस्ता ठगी र उजुरीका आधारमा पक्राउ परेका समाचार प्रकाशित भइरहँदा पनि ठगिने क्रम नरोकिनु युवाहरूको विदेश पलायनको तीव्र चाहनाको परिणाम हो । कतिपय युवा वैदेशिक रोजगारमा असुरक्षित रहेको, ठगी तथा विभिन्न प्रकारका शोषणमा परेको विवरण सार्वजनिक भइरहँदा पनि नक्कली कागज बनाउने, अनलाइनबाट ठगने क्रम रोकिएको छैन । वैदेशिक रोजगारमा नेपाली बढी ठगिनुमा छिटो-छरितो तरिकाले विदेश जाने इच्छा, प्रक्रिया, त्यहाँको नियम, गनुपर्ने काम, पाइने सुविधा आदिको जानकारी नलिई विदेश पुग्ने हतार मुख्य कारण हुन् । नेपाली युवाको यही लोभ, मोह र हतारको फाइदा उठाउँदै बिचौलिया र दलालले फाइदा उठाउँदै आएका छन् ।

विदेश जान चाहनेले त्यहाँको लागत, श्रम स्वीकृति, तलब, काम, नीति-नियम, प्रक्रिया र अन्य सुविधाको बारेमा प्रष्ट हुनुपर्दछ । त्यस्तै राज्यले पनि हरेक दिन विदेश जानेको लकोलाई स्वदेशमै रोक्ने नीति बनाउनु पर्दछ । वैधानिक र अवैधानिक तरिकाले विदेश पलायन भएका युवालाई स्वदेशमै रोजगारीको अवसर सिर्जना गर्नेतर्फ राज्यको अग्रसरता हुनुपर्दछ । होइन र यही क्रममा लाखौं युवाहरू विदेश गइरहने हो भने देशकै भविष्य असुरक्षित हुनेछ । सक्रिय युवा शक्तिको अभावमा हाम्रो भौतिक विकासका पूर्वाधारहरू मात्र होइन आयोजनादेखि श्रम बजार नै प्रभावित हुनेछ । त्यसैले राज्यले यस्ता ठगीका नाइकेहरूलाई कठोर दण्डको व्यवस्था गरेर, यस्तो अपराध मनोवृत्तिलाई निस्तेज बनाउन प्रभावकारी कदम चाल्नुपर्दछ ।

दिलकुमार लिम्बू

जिल्लामा रहेका पर्यटकीय सम्पदाहरूको विकास गरी धेरैभन्दा धेरै पर्यटक भित्र्याउँदै आन्तरिक आम्दानीको स्रोत बढाउने उद्देश्यले ताप्लेजुङका स्थानीय तहहरूले विभिन्न कार्यक्रमहरू कार्यान्वयनमा जोड दिएका छन् । धार्मिक पर्यटन, साहसिक पर्यटन, हिमाल आरोहणमा जोड दिँदै एक नगरपालिका र आठ गाउँपालिका रहेको यस जिल्लाका स्थानीय तहहरूले नयाँ पर्यटकीय क्षेत्रहरूको पहिचान गर्नेदेखि पूर्वाधार विकासलाई उच्च प्राथमिकता दिएको पाइन्छ । फक्ताङलुङ गाउँपालिकाले कञ्चनजंघा क्षेत्रमा आउने पर्यटकहरूको लागि गाउँपालिकामा पर्यटन भित्र्याउनका लागि पहिलो सडक विस्तार तथा पदमार्ग निर्माणमा जोड दिएको छ । यस गाउँपालिकामा विश्वको अग्लो कञ्चनजङ्घा र कुम्भकर्ण (फक्ताङलुङ) हिमाल रहेको छ भने सिङ्जेमा ताल, करिब चार सय वर्ष पुरानो दिक्ती ख्योलिङ गुम्बा, मानभारा लगायत थुप्रै पर्यटकीय स्थलहरू पर्दछ ।

उच्च हिमाली क्षेत्रहरूमा अक्सिजनको व्यवस्थापन, ओलाङ्गुला बस्ती नजिकै रहेको सिङ्जेमा तालमा जाने पदमार्ग र सार्वजनिक शौचालय निर्माणका लागि आवश्यक बजेटको व्यवस्थापन गरिएको पालिकाका अध्यक्ष राजन लिम्बूले बताए । मध्यपहाडी भू-भाग हुँदै भारतको जोगबनीलाई चीनको स्वशासित क्षेत्र तिब्बतसँग जोड्नेछ । तमोर कोरिडोरमा यसै आर्थिक वर्षका भारत, नेपाल र चीन सडक सञ्जालले जोड्ने छ । पर्यटकीय क्षेत्रहरूको सहज जानकारी उपलब्ध गराउनका लागि पर्यटन सूचना केन्द्र स्थापना गरिने भएको छ । चीनसँग कोरिडोरले जोडिएसँगै फक्ताङलुङ गाउँपालिका मात्र नभएर जिल्लामै दूरो पर्यटकहरू चहलपहल



हुने ताप्लेजुङबासीको अपेक्षा गरेका छन् ।

जिल्लाकै एक मुख्य पर्यटकीय सम्पदाले भरिपूर्ण रहेको मिक्वाखोला गाउँपालिकामा अखिर भरिहरने फुङ्फुङ्गे भर्ना जिल्लाकै एक पर्यटकीय गन्तव्यभित्र पर्दछ । अर्को पालिका केन्द्रदेखि नजिकै रहेका वाक्मा पोखरी पनि यस क्षेत्रको पर्यटकीय क्षेत्रमा पर्दछ । गाउँपालिका केन्द्र नजिकै रहेको पोखरीहरूको राजधानी भनिने लोदेन क्षेत्र यसै गाउँपालिकामा पर्दछ । समुद्र सतहदेखि चार हजारदेखि माथि रहेको यस क्षेत्रमा लाम पोखरी, कुङ्गे पोखरी, हाँस पोखरी, सुन पोखरी, भूत पोखरी लगायत एक सयभन्दा बढी पोखरी रहेको छ । यस क्षेत्रमा पोखरीहरूको अवलोकन गर्न आन्तरिक तथा बाह्य पर्यटकहरू पुग्ने गरेको स्थानीयबासी तेजिङ शेर्पा बताउँछन् ।

त्यस्तै समुद्र सतहदेखि चार हजार एक सय मिटर उचाइमा अवस्थित तोम्बेगाला क्षेत्र अर्को प्रमुख पर्यटकीय गन्तव्यमा पर्दछ । तोम्बेगालामा बस्तीको दायो मानमोहक भर्ना रहेको

छ भने बायाँतिर जोड्लुङ गुम्बा र धार्मिक महत्वबोधको भूत पोखरी रहेको छ । बस्तीमाथि सोदु पोखरी लगायत दर्जनौं पोखरीहरू रहेको छ । मिक्वाखोला गाउँपालिकाले पर्यटन प्रवर्द्धन गर्नका लागि समुद्र सतहदेखि चार हजारमाथि रहेको लोदेन क्षेत्रमा गोठस्टेका लागि सञ्चालन गर्न बजेटको व्यवस्था गरिएको गाउँपालिकाका उपाध्यक्ष डण्डु लामाले बताए । त्यस्तै धार्मिक पर्यटन प्रवर्द्धन गर्नका लागि लिम्बू समुदायको माडिहम निर्माण गर्न पनि बजेट विनियोजन गरिएको छ । उनका अनुसार गाउँपालिका केन्द्र नजिकै रहेको फुङ्फुङ्गे भर्ना शून्जार गर्न लागि सहीय सरकारबाट एक करोड बजेट विनियोजन भएको छ ।

सिदिङ्वा गाउँपालिकाको-७ मा अवस्थित देशकै प्रसिद्ध तिम्बुङ पोखरी धार्मिक तथा अन्य पर्यटकको गन्तव्य स्थल हो । यहाँको डड्डुङ्गे भर्ना, चमेरे गुफा, काबेली माडिहम र सिदिङ्वाधाम पनि पर्यटकीय आकर्षणका स्थलहरू हुन् । गाउँपालिकाले चालू आर्थिक वर्षमा पर्यटन प्रवर्द्धन गर्नका

माओवादीमा रूपान्तरणको सार्थक बहस



सन्तोष पौडेल

रूपान्तरणको शाब्दिक अर्थ हुन्छ रूपमा अन्तर आउनु । रूपको पनि बाहिरी र भित्री गरी दुई पक्ष हुन्छ । बाहिरी पक्षको बदलाव आकारमा, रङ्गमा र देखाइमा परिवर्तन हुनु हो भने भित्री पक्ष चरित्रमा, सारमा र व्यवहारमा परिवर्तन हुनु हो । व्यक्ति, समाज, राष्ट्र, दल जुन पक्षको कुरा गर्दा पनि रूपान्तरण एउटा परिवर्तन हो । त्यो परिवर्तन के, कसरी र कति भन्ने प्रश्न प्रधान रहन्छ । सामाजिक, सांस्कृतिक, राजनीतिक र आर्थिक पक्षमा पनि त्यही लागू हुन्छ । हामीले नेपालको सन्दर्भमा कुरा गर्दा पटक-पटक रूपान्तरणको बारेमा बहस गरी आएका छौं र अहिलेको रूपान्तरणको मुख्य हिस्सेदार नेपालको माओवादी आन्दोलन हो भन्ने आम निष्कर्ष छ ।

माओवादी आन्दोलन मूलतः परिवर्तनकारी जनताबाट उठेको र तिनी जनताबाटै पोषित र पुषित आन्दोलन हो । दश वर्षे जनयुद्धका क्रममा मात्र होइन संविधानसभाको निर्वाचन हुँदै शान्तिपूर्ण राजनीतिमा आएपछि पनि नेकपा माओवादी केन्द्रले २०६४ सालको संविधानसभा चुनावमा फर्कदै एकमत सरकार बनाउने स्तरको ऐतिहासिक जन अनुमोदन पाएको थियो । संसदीय राजनीतिको विभिन्न उतारचढाव ब्यहोरेको भए पनि नेपालमा स्थापित मूल राजनीतिक एजेन्डाको वाहक र रूपान्तरणको मूल कारक पार्टी भएकाले अहिले नेपाली राजनीतिको केन्द्रीय भिद्यो माओवादी पार्टी र पार्टी नेतृत्व नै रहेको देखिन्छ ।

सारांशमा नेपालको व्यवस्था रूपान्तरणको संवाहक बनेको माओवादी अब अवस्था परिवर्तनको पनि संवाहक बन्न चाहिरहेको छ । यही चाहनाको प्रकटीकरण हो माओवादीले थालेको रूपान्तरण अभियान । जनयुद्धको शंखघोष गर्दै गर्दा माओवादीले आफ्नो मूल अवधारणामा लेखेको थियो- वर्गीय, लिङ्गीय, जातीय, क्षेत्रीय, आर्थिक, सामाजिक, सांस्कृतिक र सबैखाले उत्पीडनको अन्त्य गर्दै समाजको आमूल रूपान्तरणसहित साम्यवादको स्थापना गर्न जनयुद्धको बाटोमा अगाडि बढौं । माओवादीले त्यो नाराले समाजका सबै वर्ग, जाति, क्षेत्र, समुदाय र तत्कामा एउटा तरङ्ग पैदा गरेको थियो । यसको फलस्वरूप लाखौं जनता त्यसमा लामबद्ध भए आफैलाई बलिदान गर्न उद्यत भए । यसले समाजको धेरै पक्षमा परिवर्तन ल्यायो । जनयुद्धकै जगमा १९ दिने ऐतिहासिक जनआन्दोलन भयो ।

जनयुद्ध र जनआन्दोलनको बलमा नेपालबाट दुई सय ४० वर्षे एकात्मक राजतन्त्रात्मक व्यवस्थाको अन्त्य भयो र नेपाल सहीय लोकतान्त्रिक गणतन्त्रमा प्रवेश

गयो । नेपालमा महिला, दलित, मधेसी, मुस्लिम र गरिबहरूलाई दोस्रो दर्जाको नागरिकका रूपमा व्यवहार गरिन्थ्यो । छुवाछूत, दाङ्गो लगायतका प्रथाहरू यति चरम थियो कि जो कल्पने गर्न सकिन् । माओवादी जनयुद्धले ती विषयहरूमा विभिन्न तरिकाले चेतना जागृत गराइ दियो भने महिला भनेका आधा संसार अगोदरै समूह हो र सबै तहमा सबै निकायमा महिलाको अधिकार आधा हुनुपर्छ भन्ने स्थापित गरायो । जनयुद्धमा पुरुष सरह महिलाहरू होमिए, चुलोचोकोमा र घरको पर्खालिभित्र सीमित महिलाहरू हातमा बन्दुक बोकेर निस्कें र महिला मात्रै होइन, सिंगै समाज रूपान्तरण र परिवर्तनका लागि सम्पूर्ण बन्धन तोड्न होमिए । फलस्वरूप पुरुष र महिला एकै रथका दुई पाङ्गा मात्रै होइन, समाज रूपान्तरणका मुख्य द्योतक महिला हुन् भन्ने जनयुद्धले स्थापित गरायो ।

नेपाली सेना र प्रहरीमा पनि महिलाको भर्ती बढ्यो, इन्फेन्ट्रीमा महिलाको सहभागिता हुन थाल्यो, शान्ति सेनामा महिलाको सहभागिता हुन थाल्यो, समाजमा पुरुषभन्दा महिला के कम भन्ने प्रतिस्पर्धाको चेतना जागृत भयो । राजनीतिमा मात्र नभई अहिले राज्यका विभिन्न निकायमा र लोकसेवा मार्फत समावेशीकरणको लाभ लिनै प्रवेश गरेका हजारौं नागरिकको सपना माओवादी आन्दोलनका कारण सार्थक भएको यथार्थ हो । अहिलेसम्म आउँदा संसद्सहित राज्यका सबै नीति-निर्माण तह र स्थानीय सरकारदेखि सबै कार्यन्वयन तह तथा समितिहरूमा महिलाको प्रतिनिधित्व सुनिश्चित भएको छ र कार्यन्वयन भइरहेको छ ।

दलित माथिको छुवाछूत अब व्यवहारिक रूपमै अन्त्य हुने चरणमा छ । अन्त्यतः पिछडिएको र राज्यको सधैँ कोपभाजनमा पारिएको कर्णाली र सुदूरपश्चिम जस्ता क्षेत्रहरूले निश्चित कोटा नै छुटाएर राज्यको नीति-निर्माण र कार्यन्वयनको इकाइमा आरक्षण पाइरहेको स्थिति छ । त्यसैगरी मधेशी, मुस्लिम, आदिवासी जनजाति, अल्पसंख्यक समुदाय र अपाङ्ग लगायत समाजका सबै उत्पीडित वर्ग, क्षेत्र, जाति, समुदाय र तत्काले संविधानतः अधिकार प्राप्त गरेका छन् । अब निजामती सेवामा थारू, मुस्लिम र खस आर्य समुदायका लागि पनि आरक्षण दिने प्रस्तावसहितको विधेयक मस्यौदामा छलफल चलिरेको छ । परिवर्तनको परिभाषाबाट हेर्दा जनयुद्धले समाजमा व्यापक र आमूल रूपान्तरण ल्याएको मान्न सकिन्छ ।

‘जनतासँग माओवादी : विशेष रूपान्तरण अभियान’ नाम दिइएको तीन महिने अभियान भदौ १६ गतेदेखि शुरु भएको र मंसिर १५ गतेसम्म चल्ने माओवादीले उद्घोष गरेको छ । मुलुकमा राजनीतिक परिवर्तन र रूपान्तरणकारी योजनाको नेतृत्व गर्दै आएको देशको प्रमुख शक्तिमध्ये एक माओवादी केन्द्रले यस अभियान मार्फत आसन्न निर्वाचनमा जनताको ‘मन जितेर मत प्राप्त गर्ने’ उद्देश्य राखेको छ । अभियान अन्तर्गत कर्तमा २५ लाख मतदातासँग प्रत्यक्ष भेटघाट गरी पार्टी अध्यक्ष दाहालले नेतृत्व गरेको सरकारले गरेका भ्रष्टाचार नियन्त्रण, सुशासन प्रवर्द्धन, सेवा प्रवाहमा गरिएको सुधारलगायत जनपक्षीय कामको प्रचार-प्रसार गरिने, पार्टीभित्रको समस्या तथा अन्तर्विरोधको पहिचान गर्ने, माओवादी नेता तथा कार्यकर्ता जनतासँग नपुग्ने लगायत गुनासाको प्रभावकारी समाधान खोजिने छ ।

अभियानको शुरुवात गर्दै पार्टी अध्यक्ष तथा प्रधानमन्त्री पुष्पकमल दाहाल ‘प्रचण्ड’ले यो अभियानले

पनि सञ्चालन भएको थियो । तर, त्यो अभियान नाम मात्रैमा सीमित भएको माओवादीको आफ्नै विश्लेषण छ । यस पटकको अभियानको नाम नै विशेष रूपान्तरण अभियान भएकोले यो अभियानले माओवादी नेताको स्वभावमा, सम्बन्धमा, माओवादी कार्यकर्ताको आनीबानीमा, नेता कार्यकर्ताको सम्बन्ध र जनतासँगको सम्बन्धमा रूपान्तरण एवं मूल रूपमा पार्टीको आमूल रूपान्तरण भन्ने ध्येय यो अभियानले राखेको देखिन्छ । जनताले यो अभियानबाट के प्राप्त गर्ने हुन त यो प्रश्न भने सबैभन्दा महत्वपूर्ण छ । यतिमात्र नभई यो अभियानले हाम्रो सपना, भावना र विभाजित मनहरूलाई जोड्नेछ भने जनताले हामी उनीहरूको सबैभन्दा नजिकको र प्रगतिशील शक्ति पनि भएको अनुभूत गर्नेछन् । जनयुद्धकालीन सबै माओवादीको एकाकार हुने र युद्धताका देखेका सपनाहरूलाई पुनर्ताजगीकरण गर्दै देश निर्माणको महान अभियानका लागि जनताको भावना बुझ्ने एउटा गतिलो चौतारी हुनेछ यो अभियान ।



सुशासनसहितको समृद्धिमार्फत रूपान्तरण ल्याउने उद्देश्य सार्वजनिक गर्नुभएको छ । देशका सात प्रदेशका सात सय ५२ स्थानीय तह अन्तर्गत रहेका छ हजार सात सय ४३ वडाबाट एक साथ शुरु गरिएको अभियानमा लाखौं नेता कार्यकर्ता परिचालित भएका छन् । अभियानमा शुश्रूता र अन्त्यको निश्चित मात्रै गरिएको छैन, कुन दिन कसले के काम गर्नेसम्मको खाका सार्वजनिक गरिएको छ ।

माओवादी केन्द्रको गत साउनमा सम्पन्न केन्द्रीय समितिको पाँच दिन बैठकमा सहभागी नेता कार्यकर्ताले माओवादी पुरानो विचार, विरासत, शक्ति र सामर्थ्य तथा जनसम्बन्धबाट च्युत हुन पुगेको प्रतिक्रिया आएपछि यो अभियानको वस्तुगत शुरुवात भएको हो । हुन त यसअघि पनि केन्द्रीय महाधिवेशनमा पार्टी अध्यक्ष प्रचण्डले पार्टी बिग्रिएको र विघटन गर्दा हुने भनाइ राख्दै जनतामा फर्कनुपर्ने उद्घोष गर्नुभएको थियो । गत निर्वाचनपछि लगत्तै दुई महिने एउटा अभियान

माओवादीले व्यवस्था बदल्न आह्वान गर्दा जनताले बन्दुक बोकेर बलपूर्वक समाज रूपान्तरणका लागि योगदान गरेका थिए ।

अब जनतालाई व्यवस्था होइन अवस्था बदल्ने पार्टी चाहिरहेको छ । माओवादीबाट अब सुशासन र समृद्धि, वेरोजगारीको अन्त्य, शिक्षाको गुणस्तर, कालाबजारीको अन्त्य, पूँखोरी भ्रष्टाचारको अन्त्य, दलाली, तस्करी र जालफेलको अन्त्य तथा समाजमा बाँकी रहेको सामन्तवादी कुशुथाको अन्त्यका लागि हस्तक्षेपकारी भूमिका अपेक्षित छ । तीन महिनाका लागि शुरु भएको यो कार्यक्रम व्यवहारिक रूपमा निरन्तर चलिरेहुपर्ने देखिन्छ । पार्टी रूपान्तरण मात्रै होइन, साँच्चिकै जनताको जीवन रूपान्तरण गर्नमा यसले सार्थक भूमिका खेल्नेछ र हामी फेरि जुट्ने छौं नयाँ जोस र आत्मविश्वासका साथ भन्ने भावना आमकार्यकर्तामा जागृत गर्नुपर्नेछ ।

(पौडेल प्रेस सेन्टर नेपालका महासचिव हुन् ।)

पर्यटन प्रवर्द्धन सक्रिय ताप्लेजुङका स्थानीय तह

समिति बनाएर फुङ्लिङ नगरपालिकाभित्रको पर्यटकीय क्षेत्रहरूको गुरुोजना बनाउने तयारीमा रहेको नगर प्रमुख अमिर मादेनले बताए । सिदिङ्वा गाउँपालिकाको प्रमुख पर्यटकीय गन्तव्य कञ्चनजंघा हिमाल नै हो । यस हिमालको आधारशिविरसम्म सडक पुऱ्याउन ट्याक खोल्ने काम भइरहेको सिरिजंघा गाउँपालिकाका उपाध्यक्ष डा.चित्र मानोले बताए । कञ्चनजंघा हिमालको अवलोकन गर्न जाने पर्यटकलाई लक्षित गरेको गाउँपालिकाले होमस्टे प्रवर्द्धन कार्यक्रम गर्ने गाउँपालिकाले जनाएको छ ।

सिरिजंघा गाउँपालिका-६ मामांखे गाउँमा रहेको लिम्बू संग्रहालय पनि एक पर्यटकीय गन्तव्यको रूपमा विकास गर्दै लैजाने गाउँपालिकाले जनाएको छ । लिम्बूका अनुसार सिरिजंघा गाउँपालिकामा मुन्धमी लाम-मुन्धमी पदमार्ग निर्माण गर्ने योजनामा रहेको छ । लिम्बू समुदायको मुन्धुम र राई जातिको पुरानो धार्मिक ग्रन्थ र लोक साहित्य हो । पदमार्गमा मध्यमा आउँदै विभिन्न संरचन तथा सामग्रीहरू प्रस्तुत गर्नेगरी गुरुोजना बनाउँने गाउँपालिकाले जनाएको छ । मेरिङ्डेन गाउँपालिकाको प्रमुख पर्यटकीय स्थलहरूमा गुराँसे पोखरी, मेरिङ्डेन भर्ना पर्दछ । च्याँटिका लागि दोभान उपयुक्त क्षेत्र मानिन्छ । त्यस्तै अन्तरिक पर्यटन प्रवर्द्धनका लागि गाउँपालिकाले मेरिङ्डेन चौतारी पार्क समेत निर्माण गरेको मेरिङ्डेन गाउँपालिकाका अध्यक्ष हाँग (डम्बर)ले बताए । त्यस्तै धार्मिक पर्यटकीय क्षेत्रहरूमा माहाछिङ्ग माङ्गेना यक साथै विभिन्न गुम्बाहरू यस गाउँपालिकाका पर्यटकीय क्षेत्रहरू पर्दछन् ।

पर्यटन प्रवर्द्धन गर्नका लागि गाउँपालिकाले चालू आवामा मेरिङ्डेन भर्ना जाने पदमार्गका लागि १५ लाख रुपैयाँ कोशी प्रदेश सरकारबाट बजेट विनियोजन भएको गाउँपालिकाले जनाएको छ । गुराँसे पोखरीको सौन्दर्यताका लागि गाउँपालिकाले केही रकम विनियोजन गरेको मेरिङ्डेन गाउँपालिका अध्यक्ष हाँगमले बताए । त्यस्तै धार्मिक पर्यटन प्रवर्द्धन र मेरिङ्डेन चौतारी पार्क निर्माण गर्नका लागि पनि बजेट विनियोजन गरिएको गाउँपालिकाले जनाएको छ । सदस्यकुमार फुङ्लिङ बजारदेखि नजिकै रहेको गाउँपालिका केन्द्र पाथीभरा याङ्बकमा धार्मिक महत्व बोकेका धार्मिक पर्यटकीय स्थलहरू रहेका छन् । यस गाउँपालिकामा रहेका धार्मिक महत्वको पर्यटकीय क्षेत्रहरू केसामी नामसमी, थापा पोखरी, धर्ती भाटा तथा गुरुङ गुम्बाहरू पर्दछन् । गुम्बा निर्माण गर्न केही गरेटो बाटो मर्मतका लागि समेत गाउँपालिकाले बजेट विनियोजन गरेको गाउँपालिका उपाध्यक्ष रमाथा गुरुले बताए ।

तेक्वान्दो च्याम्पियनसीपमा 'सूतेडो' सहभागी हुने

अर्जुनधारा, भदौ २०। भदौ २० देखि ३१ गतेसम्म काठमाडौंको सात ढोकाटोमा हुने ११औं कोरियन एम्बासडर ओपन तेक्वान्दो च्याम्पियनसीप-२०२३ मा सूर्य ज्योति तेक्वान्दो डोजाड सहभागी हुने भएको छ।



अर्जुनधारा नगरपालिकाको प्रतिनिधित्व गर्दै सहभागी हुने उक्त च्याम्पियनसीपमा डोजाडका सात जना खेलाडीले प्रतिस्पर्धा गर्ने डोजाड प्रमुख एवम् अर्जुनधारा नगर तेक्वान्दो समितिका अध्यक्ष दीपेन्द्र दनुवारले जानकारी दिए।

पुम्सेतर्फ ६ र ७ मा सीमुहाडमा सम्बाहाम्फे लिम्बू रहेकी छिन्। नेपालसहित १० देशका खेलाडीहरूको सहभागिता रहने उक्त च्याम्पियनसीपमा खेलाडी र अफिसियलसहित नौ जनाको टोली भदौ २५ गते काठमाडौं जाने बताइएको छ। च्याम्पियनसीपमा प्रतिस्पर्धा गर्ने खेलाडीहरू हाल बन्द प्रशिक्षणमा रहेका छन्।

बन्द प्रशिक्षण, पतियोगितामा सहभागिता, यातायात, आवास लगायतमा अनुमानित दुई लाख रुपैयाँ खर्च लागेको छ।

प्रतियोगिताबाट खेलाडीहरूको क्षमता अभिवृद्धि गर्न सहयोग पुग्ने हुँदा सम्बन्धित निकाय र सरोकारवालाहरूसँग सहयोग गनुर्पुनै नेपाल तेक्वान्दो संघ भ्यापाका उपाध्यक्ष कुमार भट्टराईले बताए।

सटर बिक्रीमा विर्तामोडको काँकरभिट्टा रोडस्थित श्रीगणेश कम्प्लेक्समा रहेको सटर व्यवहारिक कारणले बिक्री गर्नुपर्ने भएकोले लिन चाहनु हुने महानुभावले तृ-सम्पर्क गर्नुहोला। सम्पर्क ९८०९४१०७९५ ९८९६९०२२९९

सेफ्टी ट्यांकी सफा गर्ने हामीलाई सम्पर्क गर्नुहोला। क्वापा सेफ्टी ट्यांकी तथा ढल सफाई विर्तामोड सम्पर्क: राजकुमार श्रेष्ठ ९८५२६४४००५, ९८०६०१०४१०, ९८४२६३४६६, ०२३-५४४००५। दमक सम्पर्क: देवी सिताला ९८२२९९९९५९, ९८२२७००२९५, ९८२२९२२२२०।

लायन्सको आयोजनामा ६२६ जना विद्यार्थीको आँखा जाँच



विर्तामोड, भदौ २०। लायन्स क्लब अफ विर्तामोडको आयोजनामा हल्द्वारी गाउँपालिकाका दुई विद्यालयका बालबालिकाको आँखा जाँच गरिएको छ। हल्द्वारीस्थित केनेरी एकेडेमी र नवसिर्जना आधारभूत विद्यालयका छ सय २६ जना विद्यार्थीको आँखा जाँच गरिएको क्लबका उपाध्यक्ष प्रदीप खरेलले जानकारी दिए। केनेरीका पाँच सय ६९ जना र नवसिर्जनाका ६५ जना विद्यार्थीको आँखा परीक्षण गरिएको थियो। आँखा जाँच गरेर चर्मा लगाउनुपर्ने र औषधि सेवन गर्नुपर्ने विरामीलाई निःशुल्क वितरण गरिएको थियो।

विद्यार्थीहरूमा दृष्टिदोष (चर्मा लगाउनुपर्ने अवस्था), आँखा पाक्ने, आनो आउने, एलर्जी भएको भेटिएको थियो। शिवािरमा २५ जना विद्यार्थीलाई चर्मा दिइएको थियो भने दुई जनालाई अस्पताल

पाथीभरा मन्दिरमा तीन करोड १९ लाख भेटी संकलन

भापा, भदौ २०। ताप्लेजुडस्थित प्रशिद्ध धार्मिकस्थल पाथीभरा मन्दिरमा एक वर्षमा रु. तीन करोडभन्दा बढी भेटी संकलन भएको छ। आर्थिक वर्ष २०७९/०८० मा रु. तीन करोड १९ लाख १६ हजार आठ सय भेटी संकलन भएको हो। नाट रु. दुई करोड ८५ लाख ६२ हजार चार सय ९८, सिक्का सटहीबाट रु. आठ लाख १५ हजार छ सय, दाताले बैकमा जम्मा गरेको रु. १४ लाख ५४ हजार चार सय तीन र भेटीवापतको भारु रु. १० लाख ८४ हजार तीन सय संकलन भएको पाथीभरा क्षेत्र विकास समितिले जनाएको छ।



समितिका कार्यकारी निर्देशक मनमणि काफ्लेका अनुसार अधिल्लो आवामा भने रु. दुई करोड १४ लाख भेटी संकलन भएको थियो। उनले समितिको कोषमा रु. सात करोड ८८ लाख १० हजार दुई सय पाँच जम्मा रहेको बताए। पाथीभरामा चढाइएको सुनचाँदी भने अलगै छ। यसलाई तौल गर्ने, गाल्ने र विक्री गर्ने छुट्टै समिति बनाइएको समितिका सदस्य पृथ्वी पालुवा जानकारी दिए। भेटीबाट संकलित रकमले करार र ज्यालादारीमा कर्मचारी व्यवस्थापन, आफूले पदमार्गमा दुसै लगाउन थालेको समितिले जनाएको छ। माथिल्लो फेदीबाट मन्दिरसम्मको दूरी दुई हजार चार सय मिटर पर्छ। अहिलेसम्म एक किमी दूरीमा फाइवरको छहारी लगाउने कार्य पूरा भएको छ। बाँकी एक हजार चार सय मिटर दूरीमा फाइवर लगाउने कार्य पूरा गर्ने तयारी गरिएको समितिले जनाएको छ।

समितिका अनुसार पदमार्गमा फाइवरको छहारी लगाउने कार्य तीन हजार सात सय ९४ मिटर उचाइको मन्दिर क्षेत्रबाट शुरू गरी माथिल्लो फेदीतर्फ विस्तार गर्दै लगिएको छ। समितिका कार्यकारी निर्देशक काफ्लेका अनुसार चालुआवामा संघीय सरकार, प्रदेश सरकार पाथीभरामा ४७ देशको मुद्रा सारफेदारी अन्त्य आर्थिक बढाइने छ। यो कार्य पूरा गर्न पाथीभरा क्षेत्र विकास समितिले आफ्नो खातामा रहेको मौज्जद रकम परिचालन गर्ने योजना बनाएको छ। समितिले अहिले उक्त कार्यका लागि लागत अनुमान तयारीसहितको प्रारम्भिक कार्यअधि बढाइएको छ। फाइवरको छहारी लगाउन रु. तीन करोड ५० लाख हाराहारी रकम खर्च हुने अनुमान गरिएको छ।

निःशुल्क स्वास्थ्य शिविर यहि मिति २०८०/०९/१३ र १४ गते बिहीबारका दिन विर्ता आर्यवेद एण्ड फिजियोथेरापी सेन्टर अष्टाङ्ग आयुर्वेद फार्मसीमा आयुर्वेदका डाक्टर र फिजियोथेरापीका डा. ले. नि.शुल्क चेकजाँच गर्ने। साथै विभिन्न सेवा मा विशेष छुटको समेत व्यवस्था गरिएको छ। अनि १४ गते बिहीबार वृहत रक्तदान कार्यक्रमको पनि आयोजना छ नबिसी आउनु होला। विस्तृत जानकारीका लागि: विर्ता आर्यवेद एण्ड फिजियोथेरापी सेन्टर विर्तामोड, राजगढ स्टेण्ड ६ बस्थि फोन: ०२३-५३२३६६, ५९०९६६, मोबाइल: ९८०६००३१३

WE Declare MRP of the Following Products as Below

Item size Brand name	MRO (IN SQM)
Tiles 48*24 inches color tiles, Creanza	1,400
Tiles 12*12 inches landgrace	950
Tiles 8*48 inches emcer, color tile	1,160
Tiles 96*48 inches emcer, simero	1,985
Tiles 48*72 inches simero	1,840
Tiles 24*24 inches velbon	1,265
Tiles 8*64 inches simero	1,400
Tiles 24*12 inches Landgrace	1,255
Granite Alaska pink, Coffee Brown	55/kg
Marble Natural	55/kg

Seller / Distributor Shree Balaji Import Export jhapa, Mechinagar-06 Contact No. 9863336291

हाडजोर्नी तथा नसाका समस्याहरूको सफल उपचार। पूर्वाञ्चलकै पहिलो तथा एकमात्र फ्रक चिकित्साको उपचार स्पाईक पूर्वाञ्चल अस्पताल विर्तामोड भापाका हाडजोर्नी तथा नसाका विरामीहरूको सफल उपचार। जाँच तथा उपचार हुने समस्याहरू: गर्धन, हाड, कमर दुख्ने, डिस्क प्रोलाप्स, नसा च्यापिएको, हड्डी छिडिएको, बाथ रोग, गुरिक एसिड बढेको, आर्थराइटिस, जोर्नी दुख्ने, जोर्नी जाम भएको, शरीर कमजोरपार्ने, पोले, लाटो हुने, कान्छे, प्यारालाइसिस तथा हिंडन गाह्रो हुने शरीरको एक वा दुई भाग नचल्ने, सुख बाड्गिएको विरामीलाई भर्ना गरी विशेष उपचार गरिन्छ। प्यारालाइसिस भएका तथा हिंडन नसक्ने विरामीका लागि अस्पतालमा भर्ना गरी विशेष उपचार गरिन्छ। स्पाईक पूर्वाञ्चल अस्पताल, कनकाई रोड नेपाल टेलिकम पूर्व विर्तामोड, भापा (फोन: ०२३-५३२३१२३, ९८०९१५४६९९)

ताप्लेजुड-पाथीभरा सफल यात्रा विर्तामोडबाट फिदिम, ताप्लेजुड हुँदै पाथीभरा मन्दिरसम्म साथै थेचम्पु, मेमेडसम्मको सफल यात्राका लागि हामीलाई सम्पर्कनुहोस्। ताप्लेजुड पाथीभरा काउन्टर मो. ९८०३२५४७२, ९८०९३६४०९३

उच्च गुणस्तर सुलभ मूल्य सयपत्री बालुवा प्रशोधन उद्योग यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुपथ मूल्यमा पाइनुका साथै तुरुन्त डेलिभरी समेत गरिन्छ। सम्पर्क: ९८०४९५४४०० ९८६६२४४६६ अर्जुनधारा न.पा. - ४ भापा

डेङ्गीबाट बर्चौं डेङ्गी रोग डेङ्गी भाइरसबाट संक्रमित एन्डिज जातिको लाग्नुको रोकथामका लागि सचेत हुनु। डेङ्गी रोग डेङ्गी भाइरसबाट संक्रमित एन्डिज जातिको लाग्नुको रोकथामका लागि सचेत हुनु। डेङ्गी रोग डेङ्गी भाइरसबाट संक्रमित एन्डिज जातिको लाग्नुको रोकथामका लागि सचेत हुनु। डेङ्गी रोग डेङ्गी भाइरसबाट संक्रमित एन्डिज जातिको लाग्नुको रोकथामका लागि सचेत हुनु।

उप्रेती समाज सेवा समिति भापा सूचना! सूचना!! सूचना!!! उप्रेती परिवारका चेलीबेटी, भाउज्जी, भाउजु, बुहारी, आमा, हजुरआमालाई तीज मिलन कार्यक्रम- २०८० मा उप्रेती समाज सेवा समिति भापा हार्दिक आमन्त्रण गर्दछ। मिति: २०८० भदौ २३ गते शनिवार स्थान: रघुनाथ स्मृति भवन, उप्रेती समाज सेवा समितिको कार्यालय विर्तामोड, भापा पश्चिम बस स्टेण्ड ६ बस्थि समय: बिहान १०:३० बजे अम्बिका उप्रेती कार्यक्रम संयोजक तथा उपाध्यक्ष उप्रेती समाज सेवा समिति, भापा

उग्रतारा ट्रेड एण्ड इन्भेस्टमेन्ट प्रा.लि. विर्तामोड-४, भापाको VACANCY ANNOUNCEMENT उग्रतारा ट्रेड एण्ड इन्भेस्टमेन्ट प्रा. लि. विर्तामोड भापाका लागि यस जिल्लाका भद्रपुर-चन्द्रगढी, राजगढ-धैलाडुब्बा, काँकरभिट्टा-धुलाबारी, बुधबारे-चारआनी, शनिश्चरे-खुदुनाबारी, चारपाने-लक्ष्मीपुर, दुर्गापुर-सुरङ्गा, दुधे-फिलफिले, केरखा-पाडाजुंगी, गौरादह-गौरीगञ्ज, दमक-मधुमल्ला क्षेत्रमा २० जना बजार प्रतिनिधिको आवश्यक परेकोमा केही सिट पद पुनः पदपूर्ति गर्नुपर्ने भएकाले दरखास्त आहवान गरिएको छ। महिला दिदीबहिनीहरूलाई विशेष प्राथमिकता दिइनेछ। स्वघरमै बसी कार्य गर्न सकिने। योग्यता: १२ कक्षा उत्तीर्ण वा सोभन्दा माथि सम्पर्क: ९८५२६४४००५, ९८१७०३००२९, ९८०९३६२६७ अफिस: ०२३-५४३५१५, स्थान: विर्तामोड मुक्तिचौकबाट ६०० मिटर उत्तर शनिश्चरे रोड पूर्व खानेपानी अफिस जाने बाटो। सेलरी: मासिक रु. १०,०००-अन्तरवार्ता मिति: २०८०/०९/२५ निवेदन दिने अन्तिम दिन: २०८०/०९/२४

निकषेप रकम उपर हक दावी गर्न आउने ३५ दिने सूचना सुमान सिंह फागोको नाती, बाज हाड फागोको छोरा १ नं. प्रदेश पाचथर जिल्ला फिदिम नगरपालिका वडा नं. १४ बस्ने धन राज लिम्बू मजिने धनराज लिम्बू फागोले यस इलाम शाखामा खाता नं. २१९१५२४०३०४६४ सञ्चालन गर्दै आउनु भएकोमा मिति २०७६/०६/०६ मा निज खातावाला धन राज लिम्बूको निधन भएकोले सोही व्यहोरा उल्लेख गरी उपरोक्त खातामा रहेको रकमपार्ने भनी निज मृतकको छोरा नाता धन राज कुमार फागोले मृत्यु दुर्घटना प्रमाणपत्र र नाता प्रमाणपत्र प्रमाणपत्र लगायतका अन्य आवश्यक कागजात सहित यस बैंक सम्पर्क निवेदन दिनु भएकोले यो सूचना प्रकाशित गरिएको छ। बैंक तथा वित्तीय संस्था सम्बन्धी ऐन २०७३ को दफा १११ बमोजिम निज मृतक धन राज लिम्बूको नाममा यस शाखामा रहेको निकषेप मौज्जदको भुक्तानी दावीकर्तालाई दिन नपर्ने कुनै कारण भए वा अन्य कुनै व्यक्तिको हकदावी छ भने यो सूचना प्रथम पटक प्रकाशित भएको मितिले ३५ (पैंतीस) दिनभित्र आफ्नो स-प्रमाण दावी गर्न यस बैंकको इलाम शाखामा आउनुहोला। अन्यथा उल्लेखित न्यायद्वारा कुनै कसैको दावी गर्न नसकिने भनी प्रमाण उपरोक्त खाताको रकम भुक्तानी हुने र सो का लागि बैंक जिम्मेवार नहुने व्यहोरा समेत जानकारी गराइन्छ। पछि कुनै उजुर बाजुरलाई बैंकले मान्यता नदिने समेत सूचित गरिन्छ। इलाम शाखा, इलाम फोन नम्बर: ०२७-५२१७२४ फ्याक्स: ०२७-५२१७३१

मेघ (वु. वे. चो. ला. लि. लु. ले. लो. आ) - तपाईंको मन अशान्त र निराशा रहन सक्छ, गुप्ताइमा समस्या देखापर्न सक्छ, व्ययभार धान्न नसकेर मन चिन्तित रहला। बुष (इ. उ. ए. ओ. बा. बि. बु. वे) - आजको दिन फलदायी रहेको छ, पहार प्राप्तको योग छ, छोटी दुरीको रोमान्टिक मन प्रशान्त रहने छ। मिथुन (का. कि. कु. घ. ड. छ. ए) - समय सामान्य रहेको छ, खर्च बढेको छ, सफलता नभएको छ, मन रहला, योग रहेको छ।

कर्कट (हि. हु. हे. हो. डा. डि. डु. डे. डो) - रचनात्मक काम शुरू गर्ने समय आएको छ, पहिले गरिएको कामको हौसलाले थप ऊर्जा मिलेछ, स्वास्थ्यले राम्रो साथ दिने समय रहेको छ। सिंह (मा. मि. मु. मे. मो. टा. टि. टो. टु) - समयमा होस नपुनाले व्यवहारमा पछि परिणाम, आफ्नाबाट टाढिनुपर्ने स्थिति आउन सक्छ, अबरसका लागि निस्कै दौडपुप गर्नुपर्ने समय रहेको छ। कन्या (टो. प. पि. पु. ष. ण. ठ. ठो. पो) - समय अनुकूल देखिन्छ, मिष्णता भोजन मिलेछ। छोटी दुरीको यात्रा हुनेछ, विपरीत लिङ्गीको सहयोग प्राप्त हुनेछ, मन प्रशान्त रहला।

तुला (र. रि. रु. रे. रो. ता. ति. तु. तो) - समय सार्पक्षित छ, जुनसुकै काम गरे पनि सिद्ध भएर जाने योग छ, साथीमाइले पूर्ण सहयोग गर्नेछन्, मन प्रशान्त रहला। बुधियक (तो. ना. नि. नु. ने. नो. या. यि. यु) - स्वास्थ्य प्रतिबल बल्नेछ, मन अशान्त रहने छ, छोटी दुरीको कष्टकर यात्रा हुने सम्भावना रहेको छ, खानपानमा विशेष ध्यान दिनुहोला। धनु (ये. यो. म. मि. मु. घ. फा. ट. भो) - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिलेछ, मन हार्पित हुनेछ।

मकर (मो. ज. जि. खि. खु. से. सो. गा. गि) - उत्तरार्द्धपछि काम बल्ने योग रहेको छ, दिगो फाइदा हुने काम प्रारम्भ गर्ने समय रहेको छ, आफ्नो लाभार्थप्रति अरुले दावी गर्न सक्छन् धैर्य रहनुहोला। कुम्भ (गु. गे. गो. सा. सि. सु. से. सो. दो) - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताइमा समस्या देखिन सक्छ, आज तपाईंको सतर्क रहनुहोला। मीन (दि. दु. थ. म. ज. दे. दो. घ. चि) - पराक्रम बढ्ने योग छ, दिगो फाइदा हुने कामहरूको शुरुवात हुनेछ, आयशांजनको सोत बढ्नेछ, माया-प्रेमको डोरो कसिलो भएर जाने योग रहेको छ।

ज्यो. पं. खेमप्रसाद पौडेल फोन सम्पर्क ९८५११५४६९९